

پریڈی تھانے کی حدود میں شہید ہونے والے پولیس کانسٹیبل کی نماز جنازہ گارڈن ہیڈ کوارٹر میں ادا کر دی گئی،  
آئی جی سندھ و دیگر سینیئر افسران کی شرکت۔

کراچی 26 اگست 2015ء:- پریڈی تھانے کی حدود میں نامعلوم ملزمان کی فائرنگ سے شہید ہونے والے کانسٹیبل محمد ابراہیم کی نماز جنازہ پولیس ہیڈ کوارٹر گارڈن میں ادا کر دی گئی، اس موقع پر پولیس کے خصوصی دستے نے شہید سلام پیش کیا۔

نماز جنازہ میں آئی جی سندھ غلام حیدر جمالی، ایڈیشنل آئی جی کراچی مشتاق احمد مہر دیگر سینیئر پولیس افسران و شہید کانسٹیبل کے ورثاء سمیت اہلیان علاقہ نے کثیر تعداد میں شرکت کی۔ آئی جی سندھ نے شہید کانسٹیبل کے ورثاء سے ہمدردی و تعزیت کا اظہار کرتے ہوئے محکمہ سندھ پولیس کی جانب سے بیس (20) لاکھ روپے، شہید کانسٹیبل کی ریٹائرمنٹ کی عمر تک ماہانہ تنخواہ کی ادائیگی، دیگر مروجہ مراعات سمیت حقیقی ورثاء میں شامل دو (02) افراد کو پولیس میں ملازمت دینے کا اعلان کیا۔

پولیس رپورٹ کے مطابق رواں سال اب تک شہریوں کی جان و مال کے تحفظ جیسے فرائض کی ادائیگی کے دوران پولیس کے 53 افسران و جوان شہید ہوئے۔



